

Page Three

Classified

Adds can be booked under these Categories : (all day publication)

- | | |
|-------------------------|-----------------------|
| Recruitment | Entertainment & Event |
| Property | Hobbies & Interests |
| Business Opportunity | Services |
| Vehicles | Jewellery & Watches |
| Announcements | Music |
| Antiques & Collectables | Obituary |
| Barter | Pets & Animals |
| Books | Retail |
| Computers | Sales & Bargains |
| Domain Names | Health & Sports |
| Education | Travel |
| Miscellaneous | |

Matrimonial (Sunday Only)



अब मात्र रु. 20 प्रति शब्द

चम्पावत के 96213 मतदाता करेंगे सीएम के भाग्य का फैसला

उपचुनाव

संवाददाता

देहरादून। चंपावत विधानसभा में मंगलवार को होने वाले उपचुनाव में मुख्यमंत्री सहित चार प्रत्याशियों का भाग्य ईवीएम में बंद हो जाएगा। यहां 96213 मतदाता अपने मताधिकार का प्रयोग करेंगे। इनमें पुरुष मतदाताओं की संख्या 50,171 और महिला मतदाताओं की संख्या 46042 है। खटीमा सीट से विधानसभा चुनाव हार चुके मुख्यमंत्री पुष्कर सिंह धामी यहां उपचुनाव लड़ रहे हैं। उनके सामने कांग्रेस की निर्मला गहतोड़ी, सपा समर्थित प्रत्याशी मनोज कुमार उर्फ ललित मोहन भट्ट और निर्दलीय हिमांशु गड़कोटी ताल ठोक रहे हैं। मतदान सुबह सात बजे से शाम पांच बजे तक होगा। प्रशासन ने शांतिपूर्ण और निष्पक्ष चुनाव की सभी तैयारियां पूर्ण कर ली हैं।

जिलाधिकारी एवं जिला

सुबह सात बजे से मतदान, सीएम सहित चार प्रत्याशियों का भाग्य ईवीएम में होगा बंद

रहेगा सार्वजनिक अवकाश

आज होने वाले उपचुनाव में पूरे विधान सभा क्षेत्र में सार्वजनिक अवकाश रहेगा। बाजार और बैंक भी बंद रहेंगे। सार्वजनिक अवकाश का उद्देश्य सभी सरकारी, गैर सरकारी एवं प्राइवेट कंपनियों एवं प्रतिष्ठानों में कार्य करने वाले लोगों को मतदान का अवसर देना है। ताकि मतदान प्रतिशत बढ़ाया जा सके।

निर्वाचन अधिकारी नरेंद्र सिंह भंडारी ने बताया कि मतदान के लिए विधान सभा में 151 बूथ बनाए गए हैं। इन बूथों के लिए सभी 151 पोलिंग पार्टियों को भेज दिया गया है। सोमवार को 135 पोलिंग पार्टियां गंतव्य को रवाना हुईं। जबकि रविवार को दूरस्थ क्षेत्रों की 16 पार्टियों को रवाना किया गया था। सोमवार को जिलाधिकारी एवं एसपी देवेन्द्र पीचा ने पोलिंग पार्टियों के साथ सुरक्षा में लगे जवानों की ब्रीफिंग की। जिलाधिकारी ने चुनाव को निष्पक्ष और शांतिपूर्ण ढंग से

सम्पन्न करने के निर्देश दिए।

एसपी ने भी सुरक्षा में तैनात जवानों को ट्रेनिंग में दी गई जानकारी को धरातल पर लागू करने के निर्देश दिए। डीएम ने बताया कि मतदान सुबह सात बजे से शाम पांच बजे तक होगा। पांच बजे बाद किसी भी मतदाता को बूथ परिसर में प्रवेश नहीं दिया जाएगा। जो मतदाता मतदान बूथ में पहुंच गए हैं और पंक्ति में खड़े हैं उन्हें ही पांच बजे बाद मतदान करने का अवसर मिलेगा।



जिला निर्वाचन अधिकारी ने बताया कि 32 बूथों को संवेदनशील की श्रेणी में रखा गया है। इन बूथों की सुरक्षा, एसएसबी व पीएसी के हवाले की गई है।

उपचुनाव को शांतिपूर्ण ढंग से संपन्न कराने के लिए बीते दिन सचिव आर मीनाक्षी सुंदरम ने भी आदेश जारी किए थे। आदेश के मुताबिक 31 मई को उपचुनाव के लिए मतदान प्रक्रिया होनी है। साप्ताहिक छुट्टी का दिन न होकर इसे बंदी दिवस के रूप में मनाए जाने की लोगों से अपील की गई है। जिला निर्वाचन अधिकारी नरेंद्र सिंह भंडारी ने बताया कि विस क्षेत्र से जो भी लोग बाहरी जिलों में कार्यरत हैं। ऐसे लोगों के लिए मंगलवार को अवकाश का दिन घोषित किया गया है।

न्यूज डायरी

खुनौली में ग्रामीणों ने अधिकारी को जमीन पर बैठाया

संवाददाता बागेश्वर। ग्राम पंचायत खुनौली में राशन कार्ड सत्यापन के लिए अधिकारियों की टीम पहुंची। यहां ग्राम प्रधान का पद रिक्त है। पंचायत घर भी जर्जर हालत में है। सरकारी योजनाओं का लाभ नहीं मिलने के साथ ही कई समस्याओं से ग्रामीण रूबरू हो रहे हैं। इससे आक्रोशित ग्रामीणों ने अधिकारियों को जमीन पर बैठा दिया और उन्हें जमकर खरी-खोटी सुनाई। ग्रामीणों ने प्रशासन पर गांवों की उपेक्षा का आरोप लगाया। पंचायत चुनाव के दौरान खुनौली ग्राम पंचायत में ग्राम प्रधान का पद एससी के लिए आरक्षित था, लेकिन गांव में एक भी परिवार इस वर्ग का नहीं मिला। जिसके चलते यहां प्रधान का निर्वाचन नहीं हो सका। सोमवार को ग्राम पंचायत विकास अधिकारी राशन कार्ड को लेकर बैठक लेने गांव में पहुंची, तो ग्रामीण भड़क गए।

क्रेसेंडा सोल्यूशन्स ने गवर्नमेंट इंफ्रास्ट्रक्चर सर्विसेज के बिजनेस में काम करना शुरू किया

संवाददाता देहरादून। बीएसई में सूचीबद्ध क्रेसेंडा सोल्यूशन्स लिमिटेड ने भारत में बिना किसी समस्या के यात्रियों के अनुभव को बेहतर बनाने के लिए टेक्नोलॉजी पर आधारित इंफ्रास्ट्रक्चर सोल्यूशन्स देने हेतु एक बड़े इंस्टीट्यूशनल क्लाइंट के साथ समझौता किया है। कंपनी टेक्नोलॉजी और सॉफ्टवेयर सर्विसेज के साथ बड़ी व्यावसायिक परियोजनाओं में इनोवेशन लाने, उन्हें डिजाइन और डिलीवर करने के लिए तैयार है। सॉफ्टवेयर सर्विसेज में बिजनेस एप्लिकेशन्स के विकास, डेटा साइंस, क्लाउड, माइग्रेशन, बिजनेस प्रोसेस ऑप्टिमाइजेशन, डिजिटल मीडिया, टेक्नोलॉजी इम्प्लीमेंटेशन और मॉनिटरिंग सर्विसेज शामिल हैं।

लैक्मे अकादमी ने अनन्या पांडे को अपना ब्रांड एंबेसडर बनाने की घोषणा की

संवाददाता देहरादून। भारत में बालों एवं सौंदर्य प्रशिक्षण के अग्रणी संस्थान, एप्टेक द्वारा संचालित लैक्मे अकादमी ने अनन्या पांडे को अपना ब्रांड एंबेसडर बनाया है। भारत में व्यवसायिक तौर पर ब्यूटी एवं वेल्नेस इंडस्ट्री का आकार 25,000 करोड़ रुपये का है, जिसमें पिछले एक दशक में 12 प्रतिशत की सी.ए.जी.आर. से वृद्धि हुई है तथा इसके अंतर्गत सैलून, स्पा, पार्लर, पुरुषों को सजाने-संवारने के लिए आउटलेट एवं स्किन क्लीनिक शामिल हैं। इस साझेदारी के बारे में मशहूर अभिनेत्री, अनन्या पांडे ने कहा, 'एप्टेक द्वारा संचालित लैक्मे अकादमी के साथ इस साझेदारी की घोषणा करते हुए मैं बेहद रोमांचित कर रही हूँ, क्योंकि इसके जरिए मुझे विश्व स्तरीय शिक्षा और करियर के अवसरों के साथ लाखों युवा भारतीयों के भविष्य को सुंदर बनाने की पहल में उनके साथ जुड़ने का अवसर मिला है।

रानीखेत की जैवविविधता से रूबरू हुए प्रशिक्षु वनाधिकारी

संवाददाता रानीखेत। केंद्रीय राज्य वन सेवा अकादमी देहरादून से प्रादेशिक वन सेवा का प्रशिक्षण ले रहे विभिन्न राज्यों के 33 सदस्यीय प्रशिक्षु अधिकारियों का दल शैक्षणिक भ्रमण पर कलिका वन अनुसंधान केंद्र पहुंचा। यहां 30 से ज्यादा देसी विदेशी चीड़ प्रजातियों वाले उत्तराखंड के अनूठे पाइन परिक्षेत्र का दौरा कर हीलिंग सेंटर का अध्ययन किया। साथ ही भूमि संरक्षण विभाग की ओर से वनाग्नि नियंत्रण व प्रबंधन को किए जा रहे प्रयासों को करीब से देखा। उन्होंने डीएफओ महातिम सिंह यादव व वन क्षेत्राधिकारियों से विचार साझा कर हिमालयी राज्य के जंगलात, जैवविविधता व मिश्रित वनों के क्षेत्रफल आदि की गहन जानकारी भी जुटाई। देहरादून से फैंकल्टी के रूप में वर्ष 2014 की आईएफएस केएम अर्चना के

निर्देशन में 35वें इंडक्शन कोर्स बैच के प्रशिक्षु अधिकारी सोमवार को कुमाऊं के चुनिंदा मिश्रित वन तथा जैवविविधता के लिए प्रसिद्ध रानीखेत की वादियों में पहुंचे। इनमें उत्तर प्रदेश के 18, पश्चिम बंगाल से आठ, मेघालय चार, नागालैंड दो व एक अधिकारी महाराष्ट्र के शामिल हैं। इनमें आठ महिला आईएफएस हैं। प्रशिक्षु अधिकारियों ने डीएफओ महातिम सिंह यादव की अगुआई में ऐतिहासिक गोल्फ कोर्स के पास तैयार मिश्रित वन क्षेत्र व माडल पौधारोपण परिक्षेत्र विलियानोला का दौरा किया। भूमि संरक्षण विभाग की ओर से वनाग्नि प्रबंधन की बारीकियां जानी। इस दौरान एसडीओ गणेश चंद्र त्रिपाठी, वन क्षेत्राधिकारी हरीश टम्टा आदि ने प्रशिक्षु अधिकारियों के साथ विचार साझा किए।



फायर स्टेशनों का किया गया निरीक्षण

संवाददाता पुरोला। उत्तराखंड के जंगलों में अक्सर गर्मियों में लगने वाली आग से जगलो को बचाने के लिए वन विभाग ने विभिन्न रेन्जो के अंतर्गत फायर क्रु स्टेशनों का निर्माण किया है। इसी क्रम में मुख्य वन संरक्षक एमएम आपदा प्रबंधन निशांत वर्मा ने टोंस वन प्रभाग के अंतर्गत फायर स्टेशनों का निरीक्षण किया। मुख्य वन संरक्षक ने पुरोला रेंज, सिंगतुर रेंज व सांद्रा रेंज के क्रु स्टेशनों का निरीक्षण कर वन कर्मियों को नियमित फायर ड्रिल ग्रामीणों के साथ सामंजस्य बनाने के निर्देश दिये गये। साथ उत्तराखंड वन विकास निगम के विद्युत पारेषण लॉट का भी निरीक्षण किया गया।

आपदा प्रभावित गांवों की समस्या आज भी जस की तस बरकरार

संवाददाता पिथौरागढ़। सीमांत के आपदा प्रभावित गांवों की समस्या आज भी जस की तस बरकरार है। हालात यह है कि सीमांत के आपदा प्रभावित गांवों के प्रभावितों की सुधा जनप्रतिनिधि व सरकारी नुमाइंदे ले तक नहीं पाये हैं। हालात इतने बददतर हो चुके हैं कि पीड़ितों के दर्द आज तक नहीं भर पाये हैं।



जानकारी के मुताबिक सीमांत तहसील मुंसयारी क्षेत्र के ग्राम पंचायत क्वारीजिमिया के तोक जिमिया गांव को जोड़ने वाला पैदल रास्ता आज भी पैराड में खड़ा बद्दहाल स्थिति में पड़ा हुआ है। बता दें कि यह रास्ता वर्तमान में पूरी तरह से खाई में तब्दील हो चुका है। आलम यह है कि इलाके के ग्रामीणों के साथ ही गांव के अन्य जरूरतमंद बड़े-बड़े पत्थरों के बीच जान हथेली में रखकर आवाजाही करने को मजबूर हो चुके हैं। गांव के पीड़ितों का दर्द आज भी यहां कम होने का नाम नहीं ले रहा है। सीमांत के गांव के आपदा प्रभावित ग्रामीण

गांव के विस्थापन की लंबे समय से मांग भी उठा चुके हैं। मगर आज तक उनकी समस्या का हल तक नहीं निकल पाया है। इस मामले पर इलाके के ग्रामीण खस्ताहाल हो चुके पैदल रास्ते को ठीक कराने की मांग को लेकर कई बार चेता चुके हैं। मगर आज तक उनकी उपेक्षा की जा रही है। वही ऐसे में दूसरी ओर प्रभावितों की मुश्किलें कम होने का नाम नहीं ले रही है। एक बार फिर इलाके के ग्रामीण गांव को जोड़ने वाले पैदल रास्ते की खस्ताहाल स्थिति को लेकर पुरजोर मांग उठाने लगे हैं। वही ऐसे में उनकी समस्या का हल कब तक निकलेगा यह सवाल आज भी इलाके के ग्रामीणों के जहन में खड़ा है।

मानव ईश्वर भक्ति से जुड़कर जीवन को सफल बनाए: साध्वी आस्था भारती संवाददाता देहरादून। दिव्य ज्योति जाग्रति संस्थान द्वारा वाराणसी, उत्तर प्रदेश में 'श्रीमद्भागवत कथा ज्ञान यज्ञ' का भव्य आयोजन किया जा रहा है। यह कथा संस्थान द्वारा चलाए जा रहे सामाजिक प्रकल्प बोध (नशा उन्मूलन अभियान) को समर्पित है। गुरुदेव श्री आशुतोष महाराज जी (संस्थापक एवं संचालक, डीजेजेएस) की शिष्या भागवताचार्या महामनस्विनी विदुषी सुश्री आस्था भारती जी ने कथा के सप्तम दिवस शास्त्रों के साथ-साथ आधुनिक जगत से अनेकों वैज्ञानिक व तर्क-सम्मत उदाहरण देते हुए आध्यात्मिक सरिता से भक्त हृदयों को सींचा। उन्होंने बताया कि ये पौराणिक कथाएं आज भी मानव जीवन और समाज को सुंदर रूप देने के लिए उत्तम राह दिखाती हैं। मानव हर सुबह नींद से जागता है लेकिन अपने लक्ष्य के प्रति अज्ञानता की नींद से वह कब जागेगा। परमात्मा की भक्ति रूपी सुरक्षा कवच के प्रति हम कब जागरूक होंगे।